



---

## TESTI ADOTTATI

---

### P8\_TA(2019)0250

#### **Kwittanza 2017: Baġit Ġenerali tal-UE - Il-Kumitat tar-Regjuni**

##### **1. Deċiżjoni tal-Parlament Ewropew tas-26 ta' Marzu 2019 dwar il-kwittanza għall-implimentazzjoni tal-baġit ġenerali tal-Unjoni Ewropea għas-sena finanzjarja 2017, Taqsima VII – Il-Kumitat tar-Regjuni (2018/2173(DEC))**

*Il-Parlament Ewropew,*

- wara li kkunsidra l-baġit ġenerali tal-Unjoni Ewropea għas-sena finanzjarja 2017<sup>1</sup>,
- wara li kkunsidra l-kontijiet annwali konsolidati tal-Unjoni Ewropea għas-sena finanzjarja 2017 (COM(2018)0521 – C8-0324/2018)<sup>2</sup>,
- wara li kkunsidra r-rapport annwali tal-Kumitat tar-Regjuni lill-awtorità ta' kwittanza dwar l-awditi interni mwettqa fl-2017,
- wara li kkunsidra r-rapport annwali tal-Qorti tal-Awdituri dwar l-implimentazzjoni tal-baġit għas-sena finanzjarja 2017, flimkien mar-risposti tal-istituzzjonijiet<sup>3</sup>,
- wara li kkunsidra d-dikjarazzjoni ta' assigurazzjoni<sup>4</sup> dwar l-affidabbiltà tal-kontijiet u l-legalità u r-regolarità tat-tranzazzjonijiet ta' bażi, ipprovduta mill-Qorti tal-Awdituri għas-sena finanzjarja 2017 skont l-Artikolu 287 tat-Trattat dwar il-Funzjonament tal-Unjoni Ewropea,
- wara li kkunsidra l-Artikolu 314(10) u l-Artikoli 317, 318 u 319 tat-Trattat dwar il-Funzjonament tal-Unjoni Ewropea,
- wara li kkunsidra r-Regolament (UE, Euratom) Nru 966/2012 tal-Parlament Ewropew u tal-Kunsill tal-25 ta' Ottubru 2012 dwar ir-regoli finanzjarji applikabbli għall-baġit ġenerali tal-Unjoni u li jhassar ir-Regolament tal-Kunsill (KE, Euratom) Nru 1605/2002<sup>5</sup>, u b'mod partikolari l-Artikoli 55, 99, 164, 165 u 166 tiegħu,
- wara li kkunsidra r-Regolament (UE, Euratom) Nru 2018/1046 tal-Parlament Ewropew

---

<sup>1</sup> ĠU L 51, 28.2.2017.

<sup>2</sup> ĠU C 348, 28.9.2018, p. 1.

<sup>3</sup> ĠU C 357, 4.10.2018, p. 1.

<sup>4</sup> ĠU C 357, 4.10.2018, p. 9.

<sup>5</sup> ĠU L 298, 26.10.2012, p. 1.

u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit generali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċiżjoni Nru 541/2014/UE u li jhassar ir-Regolament (UE, Euratom) Nru 966/2012<sup>1</sup>, u b'mod partikolari l-Artikoli 59, 118, 260, 261 u 262 tiegħu,

- wara li kkunsidra l-Artikolu 94 u l-Anness IV tar-Regoli ta' Proċedura tiegħu,
  - wara li kkunsidra r-rapport tal-Kumitat għall-Kontroll tal-Baġit (A8-0101/2019),
1. Jagħti l-kwittanza lis-Segretarju Ġenerali tal-Kumitat tar-Regjuni għall-implimentazzjoni tal-baġit tal-Kumitat tar-Regjuni għas-sena finanzjarja 2017;
  2. Jippreżenta l-kummenti tiegħu fir-risoluzzjoni t'hawn taħt;
  3. Jagħti istruzzjonijiet lill-President tiegħu biex jgħaddi din id-deċiżjoni, kif ukoll ir-risoluzzjoni li hija parti integrali minnha, lill-Kumitat tar-Regjuni, lill-Kunsill Ewropew, lill-Kunsill, lill-Kummissjoni, lill-Qorti tal-Ġustizzja tal-Unjoni Ewropea, lill-Qorti tal-Awdituri, lill-Ombudsman Ewropew, lill-Kontrollur Ewropew għall-Protezzjoni tad-Data u lis-Servizz Ewropew għall-Azzjoni Esterna, u biex jiżgura li jiġu ppubblikati f'*Il-Ġurnal Uffiċjali tal-Unjoni Ewropea* (serje L).

---

<sup>1</sup> ĠU L 193, 30.7.2018, p. 1.

## **2. Riżoluzzjoni tal-Parlament Ewropew tas-26 ta' Marzu 2019 li tinkludi l-kummenti li jagħmlu parti integrali mid-deċiżjoni dwar il-kwittanza għall-implimentazzjoni tal-baġit ġenerali tal-Unjoni Ewropea għas-sena finanzjarja 2017, Taqsima VII – Il-Kumitat tar-Regġuni (2018/2173(DEC))**

*Il-Parlament Ewropew,*

- wara li kkunsidra d-deċiżjoni tiegħu dwar il-kwittanza għall-implimentazzjoni tal-baġit ġenerali tal-Unjoni Ewropea għas-sena finanzjarja 2017, Taqsima VII – Il-Kumitat tar-Regġuni,
  - wara li kkunsidra l-Artikolu 94 u l-Anness IV tar-Regoli ta' Proċedura tiegħu,
  - wara li kkunsidra r-rapport tal-Kumitat għall-Kontroll tal-Baġit (A8-0101/2019),
- A. billi, fil-kuntest tal-proċedura ta' kwittanza, l-awtorità ta' kwittanza tixtieq tishaq fuq l-importanza partikolari li tissaħħaħ ulterjorment il-leġittimità demokratika tal-istituzzjonijiet tal-Unjoni permezz ta' titjib fit-trasparenza u l-obbligu ta' rendikont u permezz tal-implimentazzjoni tal-kunċett ta' bbaġitjar abbażi tal-prestazzjoni u governanza tajba tar-riżorsi umani;
1. Jinnota li l-Qorti tal-Awdituri ("il-Qorti"), fir-rapport annwali tagħha dwar l-implimentazzjoni tal-baġit għas-sena finanzjarja 2017 ("ir-rapport tal-Qorti"), ma identifikat ebda dgħufija sinifikanti fir-rigward tat-temi awditjati relatati mar-riżorsi umani u mal-proċeduri ta' akkwist għall-Kumitat tar-Regġuni ("il-Kumitat");
  2. Jinnota b'sodisfazzjon li, abbażi tal-hidma ta' awditjar tagħha, il-Qorti kkonkludiet li l-pagamenti globali għas-sena li ntemmet fil-31 ta' Diċembru 2017 għall-infiq amministrattiv u nfiq ieħor tal-istituzzjonijiet u tal-korpi kienu hielsa minn kwalunkwe zball materjali;
  3. Jinnota li fl-2017, il-Kumitat kellu baġit approvat ta' EUR 93 295 000 (meta mqabbel ma' EUR 90 500 000 fl-2016), li minnhom EUR 91,5 miljun (meta mqabbel ma' EUR 89,4 miljun fl-2016) kienu approprjazzjonijiet ta' impenn b'rata ta' implimentazzjoni ta' 98,0 % (98,7 % fl-2016) u li minnhom EUR 83,9 miljun kienu approprjazzjonijiet ta' pagament b'rata ta' implimentazzjoni ta' 89,9 %;
  4. Jinnota li l-baġit tal-Kumitat fil-biċċa l-kbira tiegħu huwa amministrattiv, b'ammont kbir minnu użat għall-infiq li jikkonċerna persuni, bini, għamara, tagħmir u spejjeż operattivi mixxellanji;
  5. Jistieden lill-Kumitat jestendi l-metodoloġija tal-ibbaġitjar abbażi tal-prestazzjoni għal partijiet rilevanti tal-baġit tiegħu; jitlob li jiġi infurmat regolarment dwar il-kisbiet relatati mal-applikazzjoni tal-prinċipji tal-ibbaġitjar abbażi tal-prestazzjoni;
  6. Jinnota l-fatt li r-rata ta' eżekuzzjoni globali għall-pagamenti fi tmiem Diċembru 2017 kienet 89,9 %; jinnota li r-rata ta' eżekuzzjoni finali tal-pagamenti fi tmiem iċ-ċiklu baġitarju (wara l-pagament tar-riporti) se tkun oġġha u idealment għandha tkun viċin ir-rata tal-impenni;
  7. Jinnota li l-għodda analitika għall-monitoraġġ tal-eżekuzzjoni tal-baġit, Budget Watch, tintuża għall-monitoraġġ tal-eżekuzzjoni tal-impenni u l-pagamenti tal-linji baġitarji

kollha ċentralment, u dan jikkontribwixxi għal ottimizazzjoni tal-eżekuzzjoni tal-baġit permezz ta' thejjija aħjar għar-riallokazzjoni tar-riżorsi; jistieden lill-Kumitat isahħaħ l-isforzi tiegħu marbuta mar-rati ta' eżekuzzjoni tal-pagamenti, b'mod partikolari għat- Titolu 2 tal-Baġit li jikkonċerna l-bini, it-tagħmir u l-infiq operattiv mixxellanju, fejn ir-rata ta' eżekuzzjoni kienet 77,1 %;

8. Ihegġegħ lill-Kumitat jippubblika r-Rapport ta' Attività Annwali tiegħu u l-Kontijiet Annwali tiegħu sal-31 ta' Marzu tas-sena wara s-sena kontabilistika inkwistjoni bil-għan tal-ottimizazzjoni u t-thaffif tal-proċedura ta' kwittanza;
9. Jiddispjaċih li s-segwitu tal-Kummissjoni għar-rizoluzzjoni ta' kwittanza 2016 jipprovdi biss twegibiet indiretti għar-rimarki tal-Parlament billi jirreferi għar-Rapport ta' Attività Annwali f'diversi punti; jenfasizza li r-rapport ta' segwitu huwa essenzjali biex il-Kumitat għall-Kontroll tal-Baġit tal-Parlament jiddetermina jekk il-Kumitat implimentax ir-rakkomandazzjonijiet tal-Parlament; jistieden lill-Kumitat jinkludi t-twegibiet u l-isjegazzjonijiet kollha meħtieġa dwar l-implimentazzjoni tar-rakkomandazzjonijiet tal-Parlament fir-rapport ta' segwitu li jmiss;
10. Jinnota li l-Kumitat naqqas l-għadd ġenerali ta' postijiet tax-xogħol fit-tabella tal-persunal tiegħu bi 48 minn 537 għal 489 bejn l-2013 u l-2017 l-aktar minhabba t-tnaqqis tal-persunal b'5 % u l-implimentazzjoni ta' ftehim ta' kooperazzjoni konkluz fl-2014 mal-Parlament; jilqa' l-fatt li, minkejja it-tnaqqis tal-persunal, il-Kumitat irnexxielu jsahħaħ il-hidma politika tiegħu bir-riallokazzjoni ta' aktar riżorsi umani mis-servizzi ta' appoġġ għal-linji ta' azzjoni ewlenin relatati mal-attivitajiet politiċi u legiżlattivi; jitlob li l-Kumitat jinfurmah dwar l-immappjar tad-distribuzzjoni tal-volum tax-xogħol fl-organizzazzjoni biex jiġi vverifikat li l-kompiti jkunu proporzjonati għar-riżorsi;
11. Jinnota li l-għadd ta' postijiet ta' aġenti kuntrattwali żdied minn 34 post fl-2013 għal 54 fl-2017, filwaqt li l-aġenti temporanji żdiedu minn 64 post fl-2013 għal 71 fl-2017; jinnota li ż-żieda tal-aġenti temporanji u kuntrattwali hija primarjament marbuta ma' kwistjonijiet ta' sigurtà minhabba s-sitwazzjoni fi Brussell; huwa mħasseb li parti minn din iż-żieda tirriżulta mill-htieġa li jiġi kkompensat it-tnaqqis globali tal-persunal u tista' tkun ta' detriment għad-distribuzzjoni tal-volum ta' xogħol u għall-iżvilupp organizzazzjonali fit-tul tal-istituzzjoni;
12. Jilqa' l-impenn biex jiġu stabbiliti għanijiet politiċi ċari biex jissahħaħ l-involviment tal-Kumitat matul iċ-ċiklu politiku u legiżlattiv tal-politiki tal-Unjoni bit-tishiħ tas-sħubijiet effettivi ma' istituzzjonijiet oħra tal-Unjoni; jenfasizza l-importanza tal-promozzjoni tal-involviment tal-awtoritajiet reġjonali u lokali minhabba r-rwol tagħhom fl-implimentazzjoni tal-politiki tal-Unjoni; jistieden lill-Kumitat tar-Regġuni jikkoordina aħjar mal-hidma dwar il-fajls relatati fil-Kummissjoni, fil-Parlament Ewropew u fil-Kunsill billi jallinja l-opinjonijiet tiegħu mal-iskedi ta' żmien ta' dawk l-istituzzjonijiet sabiex tinkiseb aktar effettività;
13. Jilqa' d-djalogu fil-livell politiku bejn il-Kumitat u l-Parlament; jinnota b'sodisfazzjon l-iskambji bejn il-kummissjonijiet tal-Kumitat u l-kumitati tal-Parlament jew il-kooperazzjoni mas-Servizz ta' Ricerka tal-Parlament Ewropew (EPRS); ihegġegħ lill-Kumitat u lill-Parlament jiżviluppaw approċċ aktar sistematiku għal din il-kooperazzjoni;

14. Jilqa' l-kooperazzjoni amministrattiva interistituzzjonali mal-Parlament u r-rizultati tal-evalwazzjoni ta' nofs it-terminu dwar l-implimentazzjoni tal-ftehim ta' kooperazzjoni bejn il-Kumitat u l-Kumitat Ekonomiku u Soċjali, li jenfasizza l-implimentazzjoni b'suċċess ta' diversi miżuri; jinnota li, fil-kuntest ta' eżerċizzju ta' ridistribuzzjoni, 70 traduttur ġew ittrasferiti għal servizzi oħra, inkluż l-EPRS;
15. Jilqa' l-fatt li diversi ftehimiet dwar il-livell ta' servizz ġew innegożjati u ffirmati mal-Kummissjoni;
16. Jilqa' r-rizultati tal-evalwazzjoni ta' nofs it-terminu dwar l-implimentazzjoni tal-ftehim ta' kooperazzjoni bejn il-Kumitat u l-Kumitat Ekonomiku u Soċjali, li jenfasizza li l-istruttura amministrattiva u ta' governanza kienet issimplifikata b'suċċess; jilqa' l-fatt li l-kooperazzjoni bejn is-servizzi proprji u kongunti li tkopri oqsma bħall-IT, l-EMAS, jew il-ġestjoni tal-kmamar tal-laqgħat, pereżempju, qed tiffunzjona sew; jinnota li l-iffrankar li sar f'dawn l-oqsma operattivi huwa bil-bosta akbar mir-rizorsi minfuqa fuq il-koordinazzjoni;
17. Jilqa' r-rizultati pożittivi mill-valutazzjoni preliminari tal-proġett pilota dwar il-ġestjoni komuni tal-unitajiet tat-traduzzjoni; ihegġegħ lill-Kumitat ikompli jiżviluppa din il-kooperazzjoni bil-għan li jinholqu aktar sinerġiji;
18. Jinnota li l-oġettiv li x-xogħol tat-traduzzjoni jitnaqqas b'bejn 5 % u 10 % ma ntlahaqx fl-2017 minkejja tnaqqis ta' 4,6 % meta mqabbel mal-2016; jilqa' l-impenn tal-Kumitat li jieħu passi ulterjuri fl-2018 biex jilhaq livell ġestibbli ta' xogħol tat-traduzzjoni u jhegġegħ lill-Kumitat iwettaq miżuri oħra ta' razjonalizzazzjoni inklużi żviluppi meħtieġa fir-rigward tal-IT;
19. Jinnota r-rata baxxa ta' eżekuzzjoni tal-baġit għal-linja 1420 (servizzi supplementari għat-traduzzjoni), jiġifieri 55 % għall-impjenji u 45 % għall-pagamenti; jinnota li l-ispiża tat-traduzzjoni għall-Kumitat fl-2017 kienet ta' EUR 27 231 105 li minnhom EUR 2 376 591 kienu għal traduzzjonijiet esternalizzati; jinnota li l-esternalizzazzjoni rrapprezentat 17,1 % tal-ispejjeż totali tat-traduzzjoni fl-2017; ihegġegħ lill-Kumitat jikkompleta l-aġġustament tal-unitajiet tat-traduzzjoni tiegħu bil-għan li l-mira ta' esternalizzazzjoni ta' mill-inqas 20 % ma ddumx ma tintlaħaq;
20. Jinnota li l-ammont iddedikat għall-infiq fuq l-ivvjagġar għall-Membri lahaq it-EUR 8 882 955 fl-2017;
21. Jinnota l-lista ta' avveniment li l-Membri attendew fir-Rapport ta' Attività Annwali 2017; jiddispjaċih li l-lista hija inqas dettaljata mil-lista pprovduta bi twegiba għall-kwestjonarju għall-kwittanza 2016; jistieden lill-Kumitat jipprovdi lista aktar dettaljata, inkluża informazzjoni aktar speċifika dwar il-membri parteċipanti, it-titlu tal-avveniment, il-post, id-data u l-ispejjeż, fis-segwitu għal din il-kwittanza; jistieden lill-Kumitat jipprovdi tali lista għas-sena 2018 fir-Rapport ta' Attività Annwali li jmiss;
22. Jinnota li, għall-perjodu 2017-2018, il-mira tal-Kumitat għal pubblikazzjonijiet ta' fajls u studji varati kienet ta' 15 kull sena u jinnota bi tħassib li għall-2017 l-għadd ta' pubblikazzjonijiet kien ta' 9 filwaqt li fl-2016 kien 12; jistieden lill-Kumitat biex jagħmel l-isforzi meħtieġa sabiex jintlaħqu l-miri dwar il-pubblikazzjonijiet u jitlob segwitu tas-sitwazzjoni fid-dokument ta' segwitu tal-kwittanza għas-sena 2017;

23. Jilqa' l-kisbiet li saru mill-Kumitat f'termini ta' attivitajiet ta' komunikazzjoni biex iżid il-viżibilità u l-impatt medjatiċi tiegħu, inkluża zieda tal-preżenza tiegħu fil-media soċjali; jilqa', b'mod partikolari, l-inizjattiva "Nirriflettu dwar l-Ewropa" biex tippromwovi l-involviment fid-dibattitu li għaddej dwar il-futur tal-Unjoni u l-180 djalogu taċ-ċittadini li saru f'dan il-kuntest; ihegġeġ lill-Kumitat itejjeb il-kooperazzjoni tiegħu ma' istituzzjonijiet oħra tal-Unjoni f'kampanji ta' komunikazzjoni kongunta u f'inizjattivi oħra;
24. Jinnota li, wara rieżami maġġuri tal-qafas regolatorju tar-Riżorsi Umani, ċerti dispożizzjonijiet dwar il-ħinijiet flessibbli tax-xogħol, il-leave tal-ġenituri u l-ispejjeż tal-ivvjaġġar annwali, ġew aġġornati fl-2017; jinnota li, f'Marzu 2017, giet introdotta skema għal xogħol ta' stand-by u xogħol bix-xift; jilqa' l-fatt li saru sforzi biex il-proċessi tar-Riżorsi Umani jiġu ssimplifikati aktar, b'mod partikolari permezz ta' flussi ta' xogħol deċiżjonali godda; jinnota li l-ewwel rapport annwali intern dwar ir-Riżorsi Umani gie ppubblikat;
25. Jilqa' l-politika komprensiva dwar il-ġestjoni tal-benessri, is-saħħa u l-assenzi, li giet ikkonsolidata aktar b'kooperazzjoni bejn is-Servizz Mediku u s-Servizz tal-Kundizzjonijiet tax-Xogħol; jinnota li r-rati ta' assenteiżmu jiġu segwiti mill-qrib b'enfasi fuq il-prevenzjoni, il-verifika u fuq ir-reintegrazzjoni b'suċċess wara leave minħabba mard fit-tul; jinnota li r-rata ta' assenteiżmu naqset matul is-sinjura (minn 4,86 % fl-2015 għal 4,60 % fl-2016 u 4,50 % fl-2017); jilqa' t-trasparenza tal-Kumitat fir-rigward tal-membri tal-persunal li jkollhom "burn-out", u jilqa' l-eżerċizzju ta' valutazzjoni tal-volum ta' xogħol li nbeda mill-Kumitat fl-2018 biex jimmapja d-distribuzzjoni tal-volum ta' xogħol fl-organizzazzjoni u jivverifika li l-kompiti jkunu proporzjonati għar-riżorsi; jitlob li jiġi infurmat dwar ir-riżultati ta' dik il-valutazzjoni;
26. Jiddispjaċih li, fl-2017, ma kien hemm ebda titjib sinifikanti fil-proporzjon ta' nisa fil-manigment intermedju li baqa' ta' madwar 38 % (meta mqabbel ma' 37 % fl-2015 u 33 % fl-2016); jiddispjaċih ferm li l-proporzjon ta' nisa f'karigi ta' manigment superjuri naqas minn 33 % fl-2016 għal madwar 25 % fl-2017, minħabba t-tluq ta' manijer superjuri mara fl-2017; jilqa' l-miżuri komprensivi meħuda mill-Kumitat biex itejjeb is-sitwazzjoni, inkluż il-ħolqien ta' skema manijerjali funzjonali ġdida, li tfasslet, inter alia, biex jiżied in-numru ta' nisa li jridu jwettqu kompiti manijerjali formali; ihegġeġ lill-Kumitat itejjeb b'mod sinifikanti l-prestazzjoni tiegħu f'dan ir-rigward u jagħti rendikont dwar il-progress tiegħu lill-awtorità ta' kwittanza;
27. Jinnota li 13,3 % tal-karigi manijerjali kienu okkupati minn ċittadini tal-Istati Membri li ssieħbu fl-Unjoni wara l-2004 (UE13); jistieden lill-Kumitat ikompli bl-isforzi tiegħu biex itejjeb il-bilanċ ġeografiku fil-karigi manijerjali bil-għan li tintlaħaq il-mira ta' 20 li tirrifletti l-proporzjon tal-popolazzjoni tal-UE13 meta mqabbel mal-popolazzjoni totali tal-Unjoni;
28. Jilqa' l-miżuri meħuda mill-Kumitat biex jipprevjeni b'mod attiv il-fastidju fl-ambjent tax-xogħol, b'hat-tahriġ regolari dwar il-politika kontra l-fastidju u l-hidma tal-counsellors kunfidenzjali; ihegġeġ lill-Kumitat jimmonitorja mill-qrib l-effiċjenza tal-politika tiegħu f'dan ir-rigward, ikompli jqajjem kuxjenza dwar il-fastidju fuq il-post tax-xogħol u jrawwem kultura ta' tolleranza żero fir-rigward tal-fastidju; madankollu, jesprimi tħassib li l-Kumitat m'għandu ebda mekkaniżmu intern tal-ilmenti jew penali mogħtija għal każijiet ta' fastidju li jinvolvu lill-Membri tiegħu; jitlob lill-Kumitat jagġorna l-kodiċi ta' kondotta tiegħu għall-Membri u r-regoli proċedurali interni f'dak ir-

rigward u jagħti rendikont lill-awtorità ta' kwittanza;

29. Jilqa' l-istrateġija fit-tul dwar il-bini li giet approvata mill-Kumitat u mill-Kumitat Ekonomiku u Soċjali fl-2017; jinnota li dik l-istrateġija dwar il-bini tipprovd i qafas biex tittiehed kwalunkwe deċiżjoni futura relatata mal-politika tal-bini u fiha sett ta' prinċipji gwida fil-qasam tal-proprjetà immobbli; jinnota li ġew identifikati u studjati diversi xenarji biex tithejja l-politika tal-bini lil hinn mill-2021 bil-prijorità mogħtija lil xenarji li jinkludu t-tkomplija tal-użu tal-bini VMA; jitlob li jinżamm infurmat dwar in-negożjati li għaddejjin mal-Kummissjoni rigward it-tkomplija tal-użu tal-bini VMA; ihegġeg lill-Kumitat, flimkien mal-Kumitat Ekonomiku u Soċjali Ewropew, biex iwettaq valutazzjoni tal-ħtiġijiet potenzjali ta' rinnovazzjoni u jagħmel stima tal-ispejjeż għax-xenarju li fih iż-żewġ Kumitati jieħdu fidejhom il-bini VMA kollu;
30. Jinnota b'sodisfazzjon li l-għadd ta' abbonati u r-rata ta' attività tal-kors online tal-Kumitat għall-awtoritajiet reġionali u lokali (MOOC) żdiedu b'5 % għall-abbonati u b'5 punti perċentwali għar-rata ta' attività wara n-numri baxxi fl-2016 minħabba l-attakki terroristiċi li seħħew fi Brussell, u jinnota b'sodisfazzjon li l-għadd ta' viżitaturi żdied b'14 % fl-2017;
31. Jilqa' r-riżultati tajbin miksuba fir-rigward tas-sistema ta' ġestjoni ambjentali permezz tal-kooperazzjoni kongunta bejn il-Kumitat Ekonomiku u Soċjali u l-Kumitat; jilqa' l-miżuri biex jittejjeb il-konsum tal-enerġija tal-Kumitat u l-introduzzjoni ta' kriterji ambjentali fil-biċċa l-kbira tas-sejħiet għal offerti; jinnota li s-servizz tal-EMAS ġie kkonsultat dwar 27 proċedura tal-offerti relatati mal-kriterji ambjentali; jilqa' l-fatt li l-Kumitat, flimkien mal-Kumitat Ekonomiku u Soċjali Ewropew, kiseb it-tikketta "Good Food", mogħtija mir-Regjun Brussell biex jiċċertifika li l-canteens tal-Kumitati huma ġestiti b'mod sostenibbli;
32. Jinnota li l-Kumitat għadu qed jistenna r-rapport finali tal-OLAF li jikkonċerna l-każ ta' żvelar ta' informazzjoni protetta nnotifikat lill-OLAF f'Ottubru 2016; jitlob lill-Kumitat jirrispetta bis-sħiħ il-konstatazzjonijiet u l-eżitu tar-rapport u jagħti rendikont lill-awtorità ta' kwittanza dwar l-eżitu u l-azzjonijiet ta' segwitu meħuda;
33. Jinnota s-sentenza tal-Qorti tal-Ġustizzja tal-Unjoni Ewropea ("il-Qorti tal-Ġustizzja") tat-23 ta' Ottubru 2018<sup>1</sup> dwar il-kawża kontra l-Kumitat imressqa minn ex awditur intern; jinnota li dik is-sentenza tannulla d-deċiżjoni tal-Kumitat tat-2 ta' Diċembru 2014 li tapprova l-konstatazzjonijiet tat-tieni kumitat tal-invalidità, li kien ikkonkluda li l-invalidità tal-ex awditur intern ma kinitx marbuta mal-professjoni tiegħu; jinnota li, fis-sentenza tagħha, il-Qorti tal-Ġustizzja kkunsidrat li l-valutazzjoni tal-kumitat tal-invalidità ma kinitx motivata biżżejjed u kien fiha żball fil-metodoloġija tal-valutazzjoni tagħha; jinnota li l-Qorti tal-Ġustizzja kkundannat lill-Kumitat iħallas kumpens ta' EUR 5 000 iżda rrifjutat it-talba tal-ex awditur intern għal kumpens addizzjonali ta' EUR 20 000;
34. Ihegġeg lill-Kumitat jikkonforma malajr mas-sentenza tal-Qorti tal-Ġustizzja u jieħu l-miżuri kollha meħtieġa biex iwettaq id-deċiżjoni tagħha; jinkoraġġixxi lill-Kumitat jikkunsidra li jsib soluzzjoni amikevoli mal-ex awditur intern fl-interess taż-żewġ partijiet u jitlob li jinżamm aġġornat regolament;

---

<sup>1</sup> Sentenza tal-Qorti Ġenerali (it-tieni Awla) tat-23 ta' Ottubru 2018, *Robert McCoy vs Il-Kumitat tar-Regjuni tal-Unjoni Ewropea*, Kawża T-567/16 ECLI:EU:T:2018:708.

35. Jinnota li, fil-31 ta' Jannar 2018, l-ex awditur intern ressaq talba, abbaži tal-Artikolu 90(1) tar-Regolamenti tal-Persunal, biex jiġi rikonoxxut formalment mill-Kumitat bhala informatur in bona fede abbaži tal-Artikolu 22a tar-Regolamenti tal-Persunal; jinnota wkoll li l-ex awditur intern ressaq ilment lill-awtorità tal-ħatra, abbaži tal-Artikolu 90(2) tar-Regolamenti tal-Persunal, fit-23 ta' Awwissu 2018 wara d-deċiżjoni tal-Kumitat tal-24 ta' Mejju 2018 li jirrifjuta li jirrikonoxxi bhala informatur in bona fede;
36. Jinnota li l-Kumitat analizza t-talba u wasal għall-konkluzjoni li m'hemm ebda bażi ġuridika biex l-ex awditur intern jiġi rikonoxxut bhala informatur in bona fede; jiddispjaċih li din il-konkluzjoni hija f'kontradizzjoni mal-pożizzjoni tal-Parlament li l-awditur intern huwa informatur in bona fede, ikkonfermata fir-riżoluzzjoni tiegħu tat-13 ta' Jannar 2004 dwar il-komunikazzjoni tal-Kummissjoni: "Il-qafas operazzjonali għall-aġenziji regolatorji Ewropej"<sup>1</sup>; jinkoraġġixxi lill-Kumitat jikkunsidra rikonoxximent simboliku tal-istatus tal-awditur intern minkejja n-nuqqas ta' bażi ġuridika xierqa meta graw il-fatti;
37. Jappella għal medjazzjoni bejn l-ex awditur intern tal-Kumitat u l-Kumitat bil-għan li tinstab soluzzjoni amikevoli fit-tilwima li għaddejja fl-interess taż-żewġ partijiet; jirrimarka li tali medjazzjoni għandha tindirizza wkoll l-istatus ta' informatur in bona fede tal-ex awditur intern (kif rikonoxxut mill-Parlament fir-riżoluzzjoni tiegħu tal-2004) u l-fatt li kien qed jaġixxi fl-interessi tal-Unjoni billi jirrapporta irregolaritajiet lill-istituzzjonijiet tal-Unjoni;
38. Jinnota li l-Kumitat jistma li l-impatt finanzjarju tad-deċiżjoni tar-Renju Unit li joħroġ mill-Unjoni jammonta għal EUR 373 666 fl-2019 u EUR 576 559 fl-2020 minhabba t-tnaqqis tal-24 membru li bħalissa huma attribwiti lir-Renju Unit; jilqa' l-istabbiliment ta' grupp ta' riflessjoni dwar iż-żamma ta' relazzjonijiet mill-qrib mal-awtoritajiet reġjonali u lokali fir-Renju Unit wara li joħroġ mill-Unjoni.

---

<sup>1</sup> ĠU C 92 E, 16.4.2004, p. 119.